

करीना की किताब 'करीना कपूर खान्स प्रेगनेंसी बाइबिल' पर विवाद

बाइबिल शब्द के इस्तेमाल पर हंगामा, कोर्ट ने जारी किया नोटिस

मशहूर फिल्म अभिनेत्री करीना कपूर ने अपने गर्भावस्था के दौरान अनुभवों को साझा करने के लिए एक पुस्तक लिखी जिसका नाम दिया करीना कपूर खान्स प्रेगनेंसी बाइबिल. इसके टाइटल पर जबलपुर के क्रिश्चियन समाजसेवी को आपत्ति हो गई उनका मानना है कि करीना कपूर ने प्रेगनेंसी बाइबिल में जो बाइबिल शब्द का उपयोग किया है वह गलत है और इससे ईसाई समाज की भावनाएं आहत हुई हैं. इस शब्द को टाइटल में लिखने से जबलपुर के क्रिस्टोफर एंथोनी ने आपत्ति जताते हुए मध्य प्रदेश हाई कोर्ट में एक याचिका दायर की है. इसमें कोर्ट ने करीना कपूर एवं पुस्तक बेचने वालों से जवाब मांगा है.

जबलपुर के किराशन समाजसेवी क्रिस्टोफर एंथोनी का मानना है कि सिर्फ पुस्तक के प्रचार के लिए ही इस तरह ईसाई धर्म की पवित्र किताब का नाम टाइटल में लेकर करीना कपूर ने सस्ती लोकप्रियता हासिल करने के लिए यह कदम उठाया है. क्रिस्टोफर एंथोनी का कहना है कि बाइबिल पूरी दुनिया में ईसाई धर्म की पवित्र पुस्तक है और करीना कपूर खान को प्रेगनेंसी की तुलना बाइबिल से करना गलत है. इससे उनकी धार्मिक भावनाएं आहत हुई हैं.

करीना कपूर खान को जारी हुआ नोटिस
हाई कोर्ट पहुंचने के पहले एंथोनी ने सारी कोशिशें की. सबसे पहले वह करीना के खिलाफ सख्त कदम करने के लिए थाने के चक्कर लगाते रहे लेकिन पुलिस ने इस मामले की गंभीरता को नहीं समझा

और उनकी सख्त कदम नहीं की उसके बाद क्रिस्टोफर निचली अदालत की शरण में गए लेकिन वहां भी उन्हें सफलता नहीं मिली हार कर क्रिस्टोफर ने उच्च न्यायालय का दरवाजा खटखटाया है उनकी बात और तर्कों को सुनकर मध्य प्रदेश उच्च न्यायालय ने करीना कपूर खान को नोटिस जारी किया है. ताकि करीना कपूर साबित कर सकें कि उन्होंने धार्मिक भावनाओं को आहत न करते हुए, क्यों अपनी किताब का टाइटल में करीना कपूर खान्स प्रेगनेंसी बाइबिल का इस्तेमाल किया. याचिकाकर्ता की बात सुनने के बाद मध्य प्रदेश हाई कोर्ट के जस्टिस गुरपाल सिंह अहलूवालिया ने फिल्म अभिनेत्री और लेखिका करीना कपूर खान से जवाब मांगा है और उनको नोटिस जारी किया है. क्रिस्टोफर एंथोनी ने इस पुस्तक के विक्रय पर रोक लगाने की भी मांग की है इसीलिए मध्य प्रदेश हाईकोर्ट ने इस पुस्तक को ऑनलाइन बेचने वाली कंपनियों को भी पक्षकार बनाते हुए नोटिस भेज कर जवाब मांगा है.



200 बैग्राउंड डांसर कर रहे थे इंतजार और अपना एक सीन ठीक से नहीं कर पा रही थीं ऋचा हीरामंडी का सीक्रेट हुआ लीक

बॉलीवुड एक्ट्रेस ऋचा चड्ढा ने द ग्रेट इंडियन कपिल शो में खुलासा किया कि उन्होंने हीरामंडी में डांस सीक्रेट्स के लिए कितने रीटेक लिए थे. मनीषा कोइराला, सोनाक्षी सिन्हा, अदिति राव हददी, शर्मिष्ठा सहाय और संजोदा शेख सहित हीरामंडी के कलाकारों के साथ ऋचा चड्ढा शो के कुछ बिहाइंड-द-सीन के किस्से शेयर करेंगी. सेट पर अपने सबसे अच्छे और सबसे बुरे दिनों के बारे में बताते हुए मनीषा ने कहा हमें कभी



महसूस नहीं हुआ कि हम थक गये हैं. मेरा मतलब है, हम सभी थके होते थे लेकिन हमेशा एक सेंटिफिकेशन की फीलिंग होती थी कि हमने अच्छा काम किया है. मुझे नहीं लगता कि मैं काम के बारे में अच्छा महसूस किए बिना कभी घर लौटी हूँ. फिर ऋचा ने कहा, मेरा जो सबसे अच्छा दिन था वो मेरा सबसे खराब दिन भी था. मेरा सबसे खराब दिन शूटिंग का सबसे अच्छा दिन बन गया. उन्होंने कहा, जब डांस सीक्रेट्स के दौरान रीटेक की बात आती है तो मेरा स्कोर सबसे ज्यादा है. मैंने 99 रीटेक लिए हैं! मैं सेंचुरी मारते-मारते रुकी हूँ. यह आसान नहीं होता जब आपके साथ लगभग 200-300 एक्ट्रेस कलाकार डांस कर रहे हों और आपको देख रहे हों और आप बार-बार फेल हो रहे हों. लेकिन जब आप उस पर काबू पा लेते हैं तो यह असल में वाह...मुझे नहीं पता था कि मैं यह कर सकती हूँ वाला मोमेंट होता है. यह खास एहसास है! बता दें कि संजय लीला भंसाली के डायरेक्शन में बने इस शो को आप नेटफ्लिक्स पर देख सकते हैं.



प्रोड्यूसर प्रेरणा अरोड़ा ने इटिमेटी सीन्स के लिए एक्टर्स के लीगल कॉन्ट्रैक्ट में इटिमेसी कोऑर्डिनेशन क्लॉज शामिल किया

माना जाता है कि प्रशंसित प्रोड्यूसर प्रेरणा अरोड़ा एक्टर्स के लीगल कॉन्ट्रैक्ट्स में इटिमेसी कोऑर्डिनेशन क्लॉज शामिल करने वाली पहली फिल्म निर्माता हैं। उन्होंने सेट पर एक सपोर्टिव एनवायरनमेंट बनाने की आवश्यकता पर प्रकाश डाला और इटिमेटी सीन्स के संबंध में ऐसे प्रोटोकॉल को फॉर्मलाइज्ड करने की आवश्यकता पर जोर दिया। उन्होंने न सिर्फ एक्टर्स के प्रोटेक्शन के लिए बल्कि प्रोफेशनलिज्म और एकाउंटेबिलिटी पर भी प्रकाश डालने के लिए इटिमेटी सीन्स को हेंडल करने के लिए एक स्टैंडर्डाइज्ड एप्रोच लाने पर ध्यान केंद्रित किया।

इस तरह के क्लॉज को पेश करके और सेट पर इटिमेसी कोऑर्डिनेटर्स की उपस्थिति को लीगलाइज्ड करके, प्रेरणा अरोड़ा सीमाएं निर्धारित करने और एक सम्मानजनक और हेल्दी माहौल बनाने पर जोर देती हैं। इटिमेसी कोऑर्डिनेटर्स की भूमिका को फॉर्मलाइज्ड और क्लियर गाइडलाइन्स को लागू करके, उनका मानना है कि किसी प्रोजेक्ट में शामिल हर कोई अपनी किसी भी चिंता को व्यक्त करने के लिए सशक्त महसूस कर सकता है। वहीं, फिल्मींग के दौरान उनके कॉम्फोर्ट और वेल-बीइंग को सुनिश्चित कर सकता है।

प्रेरणा अरोड़ा का यह प्रोग्रेसिव स्टैंडस सुरेश क्रिष्णा द्वारा निर्देशित उनके आगामी प्रोजेक्ट हीरो हीरोइन के सेट पर दिखाई दे रहा है। उनके पास अभिषेक जयसवाल की हिंदी भाषी रिवेंज ड्रामा डंक वन्स बिटन ट्वाइस शाइ भी पाइपलाइन में है।

कृति का दिल जीतने के लिए होनी चाहिए ये खूबियां, अभिनेत्री ने बताया आदर्श हमसफर के जरूरी गुण

कृति सैनन बॉलीवुड की जानी-मानी अभिनेत्री हैं। उन्होंने फिल्म हीरोपंती से फिल्मी दुनिया में कदम रखा था। यह फिल्म साल 2014 में रिलीज हुई थी। पहली फिल्म से अब तक कृति ने बॉलीवुड में लगभग एक दशक पूरा कर लिया है। अपने अब तक के करियर में उन्होंने बहुमुखी किरदार किए हैं। उनके लिए इस साल की शुरुआत भी काफी बेहतरीन रही है। एक के बाद एक उनकी दो फिल्मों इस साल रिलीज हुई हैं। तेरी बातों में ऐसा उलझा जिया और कू दोनों बॉक्स ऑफिस पर सफल साबित हुई हैं।

निजी जिंदगी पर की बात

इस साल रिलीज हुई कृति की दोनों फिल्मों को फिल्म समीक्षकों और दर्शकों से अच्छी प्रतिक्रिया मिली। साल की शुरुआत में लगातार दो सफल फिल्मों के कर उन्होंने फिर से अपनी मौजूदगी जाहिर की है। अभिनेत्री की सफलता से उनके फैंस काफी खुश हैं। अभिनेत्री के फैंस उनकी फिल्मों के अलावा निजी जिंदगी के बारे में जानने को भी काफी उत्सुक रहते हैं। हाल में ही कू अभिनेत्री ने अपने आदर्श हमसफर को लेकर बात की है।

बताया था आदर्श हमसफर के गुण

एक इंटरव्यू के दौरान, उनसे उनके पुराने बयान को लेकर सवाल पूछा गया। अपने पुराने बयान में उन्होंने कहा था कि उनके लिए एक आदर्श हमसफर में आदर भाव के साथ कई और आवश्यक गुण होने चाहिए। इसको लेकर उनसे सवाल किया गया कि उनके जैसी सफल महिला के लिए जो कामयाब, स्मार्ट, खूबसूरत और आर्थिक रूप से आजाद है, क्या उनके लिए ऐसा लड़का ढूंढ पाना संभव है, जिसमें वो सभी गुण हो? इसका जवाब देते हुए उन्होंने हंसते हुए कहा, मुझे नहीं पता। फिलहाल तो मुझे नहीं पता कि लड़के में इन सभी गुणों को होना आवश्यक है या नहीं। मुझे नहीं लगता।

आपकी चाहत और जरूरत अलग हो सकती है

इसमें आगे उन्होंने आगे कहा, मुझे लगता है कि आजकल काफी दबाव है कि हमें ये चाहिए वो चाहिए। जो आप चाहते हो और जो आपकी जरूरत है, वो अलग हो सकता है। मुझे लग सकता है कि मुझे ऐसा लड़का चाहिए या वैसा चाहिए, लेकिन हो सकता है कि असल में मुझे बस वो चाहिए हो, जो साधारण चीजों को पसंद करे, जो सच्चा हो, जो मुझे हंसा सके, जिसके साथ मेरा मन जुड़ सके, जिसके साथ मैं घंटों बात कर सकूँ, जो मेरा और मेरे काम का सम्मान कर सके और मुझे लगता है कि बाकि दूसरी चीजें भी काफी महत्वपूर्ण हैं। मुझे नहीं लगता कि किसी में मेरे बताए आवश्यक गुणों का होना जरूरी है, लेकिन उसकी अपनी चीजों पर अच्छी पकड़ हो और हर मायने में सुरक्षित हो, ये महत्वपूर्ण है।



जाह्नवी ने पूरा किया श्रीदेवी का सपना


चेन्नई वाले आलीशान बंगले को होटल में बदला ; फ्री में रह सकेंगे लोग लेकिन इस शर्त पर

हिंदी सिनेमा की पहली सुपरस्टार कही जाने वाली दिवंगत अभिनेत्री श्रीदेवी का चेन्नई वाला बंगला अब आम लोगों के लिए भी खुल गया है। बोनी कपूर और जाह्नवी कपूर ने श्रीदेवी के चेन्नई वाले घर को थोड़ा रेनोवेट करवाकर होटल में तब्दील कर दिया है। और इसी के साथ बोनी कपूर ने ये घर एक रेंटल कंपनी Airbnb को दिया है, जिसने इसे 'आइकॉन' कैटेगरी में डाला है। जाह्नवी ने श्रीदेवी के फैंस को उनके आलीशान घर में रहने का मौका दिया है साथ ही एक रिफ्लेक्ट भी की है। जाह्नवी ने सिक्वोरिटी को देखते हुए फैंस और कंपनी पर भरोसा जताते हुए कहा, कृपया कुछ भी चोरी ना करें। देखिए मैं अपने फैंस पर बहुत भरोसा करती हूँ और ईमानदारी से कहूँ तो मैं दूधडुडु पर बहुत भरोसा करती हूँ। वो अपने भरोसे के लिए जाने जाते हैं। इसलिए जो यहाँ रहने आए,

कृपया चीजें चोरी ना करें। रेंटल कंपनी Airbnb अपनी 'आइकॉन' सीरीज के तहत श्रीदेवी के उस घर को होटल में तब्दील किया है। इसके लॉन्च इवेंट में जाह्नवी ने इस बंगले से जुड़ी अपनी यादें शेयर की और कहा, मुझे याद है कि हमने अपनी मां का कई बर्थडे वहाँ सेलिब्रेट किया है। अपना और पापा का भी बर्थडे मनाया है। लेकिन हम वहाँ उतना वक्त नहीं बिता सके, क्योंकि उसे रेनोवेट करना था। मां उसे होटल बनाना चाहती थीं। जाह्नवी ने आगे कहा, मुझे याद है कि पापा अक्सर कहते थे कि मुझे उसके लिए ये करना है। मुझे उसके लिए ऐसा करना होगा। और जब पूरा घर वैसा बनकर सज गया तो मुझे ऐसा लगा कि हमने जैसे उनका बर्थडे मनाया है। शायद उन्होंने मां की मौत के बाद पहली बार अपना बर्थडे सेलिब्रेट किया था। मैंने उन्हें मां के जाने के इतने सालों बाद पहली बार उन्हें इतना खुश देखा था। वहीं, Airbnb के मैनेजर ने बताया कि सभी घरों की कीमत 100 डॉलर से कम है और कुछ फ्री में उपलब्ध हैं। जो यहाँ रहना चाहते हैं वह गोल्डन टिकट के लिए आवेदन कर सकते हैं। इस साल सभी आइकॉन के लिए 4000 गोल्डन टिकट उपलब्ध हैं। उन्होंने कहा, श्रीदेवी का घर फ्री में उपलब्ध है। इसके लिए पैसे नहीं देने होंगे। यहाँ पर लोगों को एंटी पाने के लिए अप्लाई करना होगा। मेहमान होने के नाते, कुछ इनपुट्स के आधार पर, हम फैसला लेंगे और उन्हें फिर गोल्डन टिकट मिलेगा।



प्रभास और पृथ्वीराज सुकुमारन की सलार: पार्ट 1: सीजफायर 5 जुलाई को जापान में होगी रिलीज



होम्बले फिल्म की सलार: पार्ट 1: सीजफायर ने दुनिया भर में अपनी सफलता के साथ एग्जाप्लेट सेट किया है। फिल्म में दर्शकों ने पहले कभी न देखे गए एक्शन सीन्स, मजबूत कहानी, इमोशंस के साथ प्रभास और पृथ्वीराज सुकुमारन की एक्टिंग देखें मिली है। फिल्म ने बॉक्स ऑफिस पर 700+ करोड़ के बड़े कलेक्शन के साथ राज किया। इस तरह से यह फिल्म साल की सबसे बड़ी ब्लॉकबस्टर बन गई, और अब यह इंटरनेशनल लेवल पर जापान में रिलीज होने की तैयारी में है। सलार: पार्ट 1 - सीजफायर के मेकर्स ने सोशल मीडिया पर जाकर एक्शन एंटरटेनर की जापान में रिलीज की घोषणा की है। साथ ही कैप्शन में लिखा है, इंडियन एक्शन एंटरटेनर सलार 5 जुलाई की जापानी के लिए रिलीज होने वाला है! खानसार की दुनिया ने दुनिया भर के दर्शकों को अपना दीवाना बनाया है और सभी इसकी तारीफ करने से खुद को रोक नहीं पा रहे हैं। फिल्म ने दर्शकों को एक सरप्राइज दिया है, जो सलार पार्ट 2: शौर्यग पर्व के लिए सही स्टेज सेट करता है। होम्बले फिल्म की सलार पार्ट 1= सीजफायर में प्रभास, पृथ्वीराज सुकुमारन, जगपति बाबू और शरुति हासन लीड रोल में हैं और इसका निर्देशन प्रशांत नील ने किया है और यह फिल्म दुनिया भर के सिनेमाघरों में ब्लॉकबस्टर प्रदर्शन कर रही है।

डॉन 3 ; लंदन और जर्मनी में शूट हो सकते हैं फिल्म के हाई-एनर्जी एक्शन सीक्वेंस

रणवीर सिंह के पास फिल्मों की लंबी फेहरिस्त है जिसमें सबसे पहले फरहान अख्तर की डॉन 3 है जिसमें वह डॉन के किरदार में नजर आने वाले हैं। इसके अलावा रणवीर सिंह सिंघम अगेन में अपने सिंबा अवतार में भी नजर आने वाले हैं। सिंघम अगेन के बाद रणवीर पूरी तरह से डॉन 3 की शूटिंग में जुट जाएंगे। और अब डॉन 3 की शूटिंग को लेकर एक बड़ा अपडेट सामने आया है। डॉन 3 में रणवीर के हाई-एनर्जी एक्शन सीक्वेंस देखने को मिलेंगे। रिपोर्ट्स के मुताबिक, डॉन 3 की शूटिंग भारत के अलावा विदेश में भी होगी। रणवीर डॉन 3 की शूटिंग इस साल के आखिर तक शुरू करने वाले हैं। वहीं मेकर्स की प्लानिंग है कि चार महीने में ही इसे पूरा कर दिया जाए। फिल्म का एक बड़ा हिस्सा लंदन और जर्मनी में शूट किया जाएगा। हाल ही में फरहान अख्तर और डॉन 3 की टीम शूटिंग लोकेशंस को फाइनेल करने के लिए लंदन पहुंची थी। लंदन के अलावा, प्रोडक्शन टीम जर्मनी भी जाएगी। बता दें कि, इस फिल्म से पहले शाहरुख की डॉन 2 की शूटिंग भी जर्मनी में हो चुकी है डॉन 3 में रणवीर के साथ कियारा आडवाणी फीमेल लीड के रूप में नजर आने वाली है। डॉन 3 इस सुपरहिट फेंचाइजी की तीसरी फिल्म है। इसका पहला भाग 2006 में रिलीज हुआ था, जिसमें शाहरुख खान के साथ प्रियंका चोपड़ा, अर्जुन रामपाल मुख्य भूमिका में नजर आए थे। इसके बाद 2011 में इसका सीक्वल आया था।



